

Azərbaycanın uğurlu inkişafının təməli

Ulu öndərin reallaşan ideyaları xalqımızın firavan gələcəyinə inam yaradır

Azərbaycanın müasir tarixinin bütöv bir qərinəsi böyük dövlət xadimi, ümummilli liderimiz Heydər Əliyevin adı ilə bağlıdır. Dünya şöhrətli siyasi şəxsiyyət, ulu öndərimizin milli dövlətçilik ideyasının demokratik, hüquqi, dünyəvi dövlət quruculuğu prinsipləri və azərbaycançılıq məfkurəsi əsasında gerçəkləşdirilməsində və müstəqil Azərbaycan dövlətinin qurulması naminə misilsiz tarixi xidmətləri vardır. Ölkəmizi uzunmüddətli inkişaf yoluna çıxaran ulu öndərimiz əhalinin rifah halının təminatını, vətəndaş firavanlığını başlıca hədəf kimi uğurla reallaşdırıb.

Ümummilli liderimiz Heydər Əliyevin müdrik siyasətinin möhtərəm Prezidentimiz İlham Əliyev tərəfindən müasir çağırışlara uyğun və global məkanda baş verən proseslərin praqmatik mövqedən nəzərə alınmaqla uğurla davam etdirilməsi, ulu öndərimizin əbədiyaşar ideyalarının Azərbaycanın sabit və uzunmüddətli tərəqqi yolunu müəyyən edən inkişaf strategiyasının yüksək səviyyədə gerçəkləşdirilməsi son on beş ildə ölkəmizin bütün sahələrdə mühüm tarixi nailiyyətlərə imza atmasına səbəb olub. Bu dövr dinamik və davamlı inkişaf yolunda inamla irəliləyərək regionda güc mərkəzinə çevrilən Azərbaycan özünün müasir və tolerant cəmiyyət modeli, regionda sülhə, sabitliyə və əməkdaşlığa zəmin yaradan və global önəm kəsb edən möhtəşəm layihələri ilə bütün əməkdaşlıq formatlarında etibarlı tərəfdaş kimi dünya birliyində nüfuzlu mövqeyə yüksəlib. Müstəqillik illərində ölkəmizin əldə etdiyi möhtəşəm nailiyyətlər Heydər Əliyevin milli inkişaf strategiyasına əsaslanır. Məhz bu strategiya ölkəmizdə demokratik, hüquqi və dünyəvi dövlət quruculuğu prosesinin təməl prinsiplərini özündə ehtiva etməklə, həm də cəmiyyətdə birliyin və həmrəyliyin, tərəqqinin təmin olunmasına imkan vermişdir. Azərbaycanda haqq-ədalət prinsiplərinin cəmiyyət həyatının aparıcı amilinə çevrilməsində Heydər Əliyevin müstəsna xidmətləri olmuşdur. O, özünün siyasi fəaliyyətində və dövlət idarəçiliyi təcrübəsində bu prinsipləri həmişə uca tutaraq, qanunçuluğa hamı tərəfindən eyni cür, dürüst əməl edilməsini sağlam cəmiyyətin təşəkkül tapması üçün başlıca təməl kimi müəyyənləşdirmişdir.

Ulu öndər Azərbaycana rəhbərlik etdiyi bir qərinədə artıq dövrdə ölkənin həyatında, xalqının taleyində elə bir əzəmətli rol oynamayıb ki, bu, əsrlər boyu unudulmayacaq. Respublikamızın hər bir bölgəsində Heydər Əliyevin quruculuq fəaliyyətinin silinməz izləri var. Ulu öndər həyatı boyu həmişə xalqa arxalanmışdı. Ümummilli lider deyirdi: "Mənim həyat amalım bütün varlığım qədər sevdiiy Azərbaycan xalqının mənəvi inkişafına xidmət olub. Bu yolda bütün gücümü və iradəmi yalnız müdrik və qədər-

bilən xalqımdan almışam. Ən çətin anlarda, ən mürəkkəb vəziyyətlərdə yalnız və yalnız xalqıma arxalanmışam. Bu da mənə dözümlü, iradə verib və bütün uğurlarımı təmin edib". Müstəqil Azərbaycan dövlətinin keçdiyi sınaqlar, dövlətçiliyimizin ən ağır günlərində Heydər Əliyevin göstərdiyi qətiyyət bu sözlərdəki həqiqəti dəfələrlə təsdiqləyib. Bismarkın belə bir kəlamını yada salıram: "Şəxsiyyəti olmayan xalqın azadlıq uğrunda mübarizəsi ağılaşmazdır. Xalq öncə şəxsiyyətə ətrafında birləşir, yalnız bundan sonra ideyalar haqqında düşünməyə başlayır". Azərbaycanın dövlət müstəqilliyinin qorunub saxlanması, əbədi olması, ölkəmizin dünya birliyində layiqli yerini tutması ümummilli liderimiz Heydər Əliyevin ən böyük arzusu idi. Fəxrilə "Mən öz mənəli həyatımın düz altmış ilini xalqımın bugünü və sabahı ilə yaşamışam" söyləyən ulu öndərimiz Heydər Əliyev həqiqətən də xalqımızın müdrik və əvəzsiz lideri idi.

Dövlət o vaxt güclü və qüdrətli olur, qarşısına çıxan maneələri dəf edər bilir ki, onun rəhbəri ilə xalq arasında birlik möhkəm və sarsılmaz tellərlə bağlı olsun. Məhz bu birlik və həmrəylik tarixin müxtəlif dövrlərində ölkəmizin taleyində əvəzsiz rol oynayıb, xalqımızı başının üstünü almış bütün bəlalardan himn edib qoruyub. Onun bir sözü ilə, bir müraciəti ilə milyonlarla insan ayağa qalxır, öz rəhbərinin arxasına gedir, ən çətin anlarda onun yanında olurdu. Müasir Azərbaycan tarixinin ən parlaq səhifələri, o cümlədən 1969-cü ildən başlayaraq respublikamızda cərəyan edən proseslər, əldə etdiyimiz uğurların hamısı birbaşa Heydər Əliyevin şəxsiyyətindən qaynaqlanır. Bu da hi insan Azərbaycanı qüdrətli bir dövlət, xalqını isə güclü bir millət kimi formalaşdırmaq kimi son dərəcə çətin bir missiyanı öz üzərinə götürüb və şərəflə yerinə yetirib. Siyasi və iqtisadi cəhətdən azad olmayan xalq heç vaxt müstəqil ola bilməz. Bu uzaqgörən və düşünülmüş siyasətin özülü hələ ötən əsrin 70-80-ci illərində qoyulub. Ulu öndərimiz Heydər Əliyevin Azərbaycana rəhbərlik etdiyi o dövr quruculuq və yaradıcılıq salnaməmizə ən parlaq səhifələr kimi daxil olub. Bu gün



tam əminliklə söyləmək olar ki, Azərbaycanın dövlət suverenliyi və iqtisadi müstəqilliyinin təməli o illərdə qoyulmuş güclü sosial-iqtisadi bazaya və intellektual potensiala söykənir. Məhz o illərdə ölkəmizin gələcəyi üçün çox mühüm addımlar atılıb. İnfrastruktur yenilənib, neft sənayesi yenidən qurulub, nəhəng kimya və neft-kimya, qara və əlvan metallurgiya, maşınqayırma müəssisələri yaradılıb, elmi-mədəni tərəqqiyə nail olunub, ölkəmizin iqtisadi, sosial, elmi-texniki potensialı möhkəmləndirilib. Çoxsaylı istehsalat kompleksləri, mədəniyyət ocaqları istifadəyə verilib, kənd təsərrüfatında yüksəlişə nail olunub. Bununla da böyük öndərimiz hələ siyasi rəhbərliyinin birinci mərhələsində yeni inkişaf strategiyasını müəyyənləşdirib, onu uğurla həyata keçirmişdi.

Ensiklopedik biliyə, güclü iradəyə və milli ruha malik olan Heydər Əliyev Azərbaycan xalqının azadlığının, müstəqil dövlətçiliyinin müqəddəratının həll edildiyi ən ağır günlərdə xalqının iradəsinə tabe olaraq 1993-cü ildə ölkə rəhbərliyinə qayıtmaqda respublikamızın dərin ictimai-siyasi, iqtisadi böhrandan çıxarılmasına, vətəndaş müharibəsinin qarşısının alınmasına, Azərbaycanın dövlət müstəqilli-

liyinin qorunmasına və möhkəmləndirilməsinə, beynəlxalq aləmdə uğurlar qazanmasına nail olmuşdur. Bu, sözün əsl mənasında "ömrümün qalan hissəsinə də xalqıma qurban verirəm" deyib meydana atılan vətən oğlunun misilsiz fədakarlığı idi. Ümummilli liderimiz Heydər Əliyev qısa müddət ərzində Azərbaycanı sabitlik, vətəndaş həmrəyliyinə, əmin-amanlığın hökm sürdüyü, demokratik təsisatların fəaliyyəti üçün geniş şərait yaradıldığı ölkəyə, xarici və daxili investorlar üçün isə əlverişli imkanlar açan, hərtərəfli əməkdaşlığa hazır olan bir tərəfdaş çevirmişdir. Azərbaycan ümummilli liderinin əzmi və iradəsi ilə düşdüyü ağır vəziyyətdən qurtulmuş, beynəlxalq birliyin tamhüquqlu üzvlərindən biri olmuşdur. Azərbaycan dövlətçiliyinin qurulması, milli müstəqilliyimizin və milli azadlığımızın, milli dəyərlərimizin qorunub saxlanması, milli ordunun formalaşması, ictimai-siyasi, makroiqtisadi, makromaliyyə sabitliyinin bərqərar olması, cəmiyyətin bütün sahələrində köklü islahatların aparılması, xalqın rifahına xidmət edən "Əsrin müqaviləsi", tarixi İpək Yolunun bərpası, sahibkarlıq fəaliyyətinin genişlənməsi, ölkəmizə investisiya qoyuluşunun vüsət alması, respublikamızın beynəlxalq arenada nüfuzunun artması və başqa sadalanması vaxt etibarını ilə mümkün olmayan nə qədər möhtəşəm işlər məhz Heydər Əliyevin adı ilə bağlıdır. Sabitlik, təhlükəsizlik, tərəqqi ümummilli liderimizin dövlət siyasətinin əsasını təşkil edirdi. 1993-cü ildən başlayaraq müstəqil respublikamız sözün həqiqi mənasında sıçrayışlı inkişaf yolu keçib, daxili və xarici siyasətdə, demokratiya yolunda, sosial-iqtisadi eyni zamanda mədəni sahələrdə, ordu quruculuğunda köklü dəyişikliklər baş verib. Böyük öndərimizin işləyib hazırladığı və zərgər dəqiqliyi ilə mərhələ-mərhələ reallaşdırdığı milli neft strategiyası ölkəmizə uğurlar gətirib və bundan sonra da xalqımızın firavan həyatının yüksəlməsinə xidmət edəcəkdir. Bu gün böyük inam hissi ilə qeyd edə bilərik ki, ümummilli liderimiz Heydər Əliyevin hakimiyyətə qayıdışı illərində söylədiyi "Biz bu çətin günləri keçib gedəcəyik, müstəqil Azərbaycan Respublikası dünya birliyində öz layiqli yerini tutacaq. Hər bir Azərbaycan vətəndaşı özünün bu müstəqil dövlətə mənsub olduğunu böyük qürur hissi ilə bəyan edəcəkdir" sözləri artıq həyatımızın ən ümdə reallığıdır.

Ulu öndərimiz Heydər Əliyev hər dövrü, hər mərhələsi məktəb olan qeyri-adi ömür yaşamış, yalnız mənsub olduğu Azərbaycan xalqının, türk dünyasının deyil, ümumən dünya xalqlarının təsəvvüründə özünün mükəmməl obrazını aydın cizgiləri ilə seçilən möhtəşəm portretini yaratmışdır. O, öz çıxışlarında qeyd edirdi: "Azərbaycan Respublikasının dövlət müstəqilliyi 1918-ci ildə yaranmış Azərbaycan Demokratik Respublikasının ənənələri əsasında müasir tələblərlə, dünyada gedən proseslərlə bağlı olaraq təmin olunmalıdır. Bu sahədə mən daim çalışacağam və heç kəs şübhəsi olmasın ki, ömrümün bundan sonrakı hissəsini harada olursa-olsun, yalnız Azərbaycan Respublikasının dövlət kimi inkişaf etməsinə həsr edəcəyəm". Heydər Əliyevin şəxsiyyətində təzahür edən milli iradə, möhtəşəm xalq ruhudur ki, Azərbaycanı hər cür iqtisadi, sosial-siyasi problemlərdən çıxararaq gələcəyə — əbədi müstəqilliyə aparır. Biz 1993-cü ildən etibarən milli ideologiyamızın, azərbaycançılıq ideologiyamızın müasir elminəzəri standartlar sayısında formalaşmasının şahidiyik. Müasir dünya yalnız iqtisadi, sosial, siyasi münasibətlər dünyası deyil, həm də etnik münasibətlər dünyasıdır. Odu ki, bu və ya digər xalqın ön sıralarda getməsi üçün tarixən qazandığı etnik potensialdan tələb olunan səviyyədə istifadə etməsi lazım gəlir. Bu gün müstəqil Azərbaycan tolerant ölkə kimi tanınır. Azərbaycanlılar dünyanın müxtəlif ölkələrində yaşasalar da onları

bir-birinə bağlayan olduqca möhkəm mənəvi-ideoloji vasitələr vardır. Bu, ana dilidir, ata yurdu Vətəndir, tarixən formalaşmış etnik-mədəni sistemdir. Eyni zamanda milli liderdir. Heydər Əliyevin siyasi fəaliyyətində müstəqil Azərbaycan dövlətinin daxili möhkəmliyini, beynəlxalq nüfuzunu qorumaq nə qədər mühüm yer tutursa, dünya azərbaycanlılarının milli birliyi, dünya xalqları arasında özünəlayiq mövqə qazanması da o qədər əhəmiyyət daşıyır. Görkəmli siyasi xadim dəfələrlə qeyd edirdi ki, müstəqil Azərbaycanın inkişafında dünyanın müxtəlif ölkələrinə yayılmış azərbaycanlıların həmrəyliyi, mənəvi-ideoloji, siyasi köməyi böyük rol oynayır. Bir xalq olaraq əsas vəzifələrimizdən biri də həmrəyliyi gücləndirməkdən, həm də həmin köməyin daha intensiv xarakter almasını təmin etməkdən ibarətdir. Xarici ölkələrə səfərlərində Azərbaycan icmalarının nümayəndələri ilə görüşüb, onlara hərtərəfli dəstək verən ulu öndərimiz dünya azərbaycanlılarının milli birliyi uğrunda mübarizəni Azərbaycan dövləti siyasəti səviyyəsinə qaldırmışdır. Heydər Əliyev elə bir proqram hazırlamışdır ki, ondan sonra da bu siyasətin istiqamətləri aydın və məqsədyönlüdür.

Bu gün dünyanın müxtəlif bölgələrində baş verən xoşagəlməz hadisələr fonunda Azərbaycanda müşahidə olunan dinamik inkişaf, sabitlik, cəmiyyət həyatının ahəngdar ritmi Azərbaycanın mühüm nailiyyətidir. Müstəqil Azərbaycanın düşünülüb, praqmatik, müstəqil daxili və xarici siyasəti dövlətimizi və xalqımızı global aləmdə baş verən bütün problemlərdən sığortalayır, milli birliyimizi daha da gücləndirir. Hələ 2003-cü ildə Prezident seçkilərində cənab İlham Əliyev bəyan etmişdir ki, əgər Azərbaycan xalqı ona etimad göstərsə o Heydər Əliyevin siyasətini davam etdirəcək. Ulu öndərimizin siyasi kursuna alternativ tanımayan xalqımız bütün Prezident seçkilərində bu siyasi kursun layiqli davamçısı möhtərəm İlham Əliyevə etimad göstərdi. Bu etimad eyni zamanda görülən işlərə verilən yüksək qiymətin ifadəsi idi. Möhtərəm Prezidentimiz İlham Əliyev son on beş ildə titanik fəaliyyəti ilə verdiyi bütün vədləri yerinə yetirdi. 11 aprel 2018-ci ildə demokratik prinsiplərə əməl olunmaqla, şəffaf, ədalətli keçirilən Prezident seçkilərində yenidən cənab İlham Əliyevin parlaq qələbəsi xalqımızın Heydər Əliyev siyasətinə inamını bir daha təsdiqlədi. Bu inam müstəqil respublikamızın firavan gələcəyinə təminat yaradır.

Yusif ƏLƏKBƏROV,
"Prant" şirkətinin prezidenti,
beynəlxalq mükafatlar laureatı,
Beynəlxalq Elmlər Akademiyasının
fəxri üzvü.